

# МЕСЕЧЕН ИЗВЕШТАЈ ЗА ФИНАНСИСКИТЕ ДВИЖЕЊА

АВГУСТ 2020




Супервизор на капитално финансирано пензиско осигурување е  
Агенцијата за супервизија на капитално финансирано пензиско  
осигурување (МАПАС) [www.mapas.mk](http://www.mapas.mk) тел. 02 3224 229

## ГЛАВНИ ДВИЖЕЊА НА СВЕТСКИТЕ ФИНАНСИСКИ ПАЗАРИ НА КАПИТАЛ

Под влијание на континуираните позитивни вести за развојот на вакцините против корона-вирусот, како и позитивните резултати и активности на големите технолошки компании, пазарите на капитал остварија значителен раст на индексите во текот на месец август. Најголем раст во текот на месецот имаа акциите на американските компании со раст од 7,01% (мерени преку S&P 500 индексот) и акциите од Азија-Пацифик регионот со раст од 4,93% (мерени преку MSCI Asia - Pacific индексот).

Од почеток на годината најголем раст на вредноста имаат американските акции чија вредност се зголеми за 8,34%, а најголем пад на вредноста имаат европските акции чија вредност се намали за 11,86% (мерени преку STOXX 600 индексот).



MSCI Asia - Pacific - Индекс кој ги следи движењата на акциите во 14 земји од регионот Азија-Пацифик

MSCI Emerging Market - Индекс кој ги следи движењата на акциите во 26 земји во развој

STOXX 600 - Европски индекс на акции (котираат во 17 европски држави)

S&P 500 - Индекс на акции на 500 американски компании со најголема пазарна капитализација

MSCI ACWI - Светски индекс на акции кои ги следи цените на акциите во 49 држави


Извор: Блумберг

## ДВИЖЕЊЕ НА МБИ 10 ИНДЕКСОТ

Во овој месец вредноста на МБИ 10 индексот се намали за 1,92%, со што вкупниот пад од почеток на годината изнесува на 9,50%.

Најголем раст за месецот имаа акциите на Стопанска Банка Скопје со раст од 2,69%, и Гранит чија вредност се зголеми за 1,35%, додека значителен пад имаа акциите на Македонија Турист и Макпетрол со пад од 9,09% и 4,85% соодветно.

Од почеток на годината значителен пад на вредноста имаат Македонија Турист со пад од 28,95%, Макпетрол со пад од 19,72%, ТТК Банка со пад од 17,85% и Стопанска Банка Битола со пад од 17,71%, а за истиот период вредноста на акциите на Алкалоид се зголеми за 2,54%.



Извор: Блумберг




## ДВИЖЕЊА НА ПРИНОСИ НА ОБВРЗНИЦИ

Неизвесноста во економијата предизвикана од корона-вирусот, како и мерките кои беа превземени од централните банки доведе до голема волатилност на приносите и цените на државните обврзници.

Од почеток на годината значителна волатилност имаа македонските, руските, италијанските и американските државни обврзници. На крајот на месец август највисок принос од анализираните обврзници имаа руската обврзница со принос од 2,40% и македонската обврзница со принос од 2,04%, додека германската и швајцарската обврзници имаа најниски приноси, со принос од -0,40% и -0,41% соодветно.

### Движење на стапки на принос на десетгодишни државни обврзници



\* Приносот се однесува на евро обврзница со датум на доспевање со 01/18/2025


Извор: Блумберг



## ДВИЖЕЊА НА ДЕВИЗНИТЕ ПАЗАРИ

Во текот на месец август најголем пад во однос на еврото имаа руската рубља (RUB) која ја намали вредноста во однос на еврото за дополнителни 1,74%, јапонскиот јен (JPY) со пад од 1,38% и американскиот долар (USD) со пад од 1,32%. додека австралискиот долар (AUD) имаше раст за 1,88%.

Од почеток на годината најголем пад во однос на еврото имаа руската рубља (RUB) чија вредност се намали за 21,53% и британската фунта (GBP) со пад од 5,28%, а единствено швајцарски франк (CHF) ја зголеми вредноста за 0,59%.



Извор: Блумберг